

वामदेवो गौतमः। इन्द्रः। त्रिष्टुप्

आ नः स्तुत उप वाजेभिरूती इन्द्र याहि हरिभिर्मन्दसानः।

तिरश्चिदर्यः सवना पुरूण्याङ्गूषेभिर्गृणानः सत्यराधाः ॥ ४.०२९.०१

इन्द्र- परमेश्वर । स्तुतः- मन्त्रैः कीर्तितः सन् । पुरूणि- प्रभूतानि । तिरश्चित्- प्राप्तानीति सायणः ।

सवना- सम्भजनानि । अर्यः- आर्यशीलः सन् । वाजेभिः- अन्नैः । ऊती- रक्षायै । हरिभिः-

प्राणाश्चैः । मन्दसानः- मोदमानः । अङ्गूषेभिः- मन्त्रैः । गृणानः- स्तुतः । सत्यराधाः-

सत्यसंसिद्धिः । नः- अस्मान् । उप आ याहि- आगच्छ ॥१॥

आ हि ष्मा याति नर्यश्चिकित्वान्हूयमानः सोतृभिरुप यज्ञम्।

स्वश्चो यो अभीरुर्मन्यमानः सुष्वाणेभिर्मदति सं ह वीरैः ॥ ४.०२९.०२

नर्यः- सर्वनरहितः । चिकित्वान्- ज्ञानी । सोतृभिः- रसनिष्पादकैः । हूयमानः- आहूतः । यज्ञम्-

देवपूजां सङ्गतिकरणं दानम् । आ याति- आगच्छति । स्वश्चः- शोभनतुरगः शोभनप्राण इति भावः ।

अभीरुः- भयरहितः । मन्यमानः- मननसम्पन्नः । वीरैः- कुशलैः । सुष्वाणेभिः- रसनिष्पादकैः ।

सम्- सम्यक् । मदति- हृष्यति ॥२॥

श्रावयेदस्य कर्णौ वाजयध्यै जुष्टामनु प्र दिशं मन्दयध्यै।

उद्धावृषाणो राधसे तुविष्मान्करन्न इन्द्रः सुतीर्थाभयं च ॥ ४.०२९.०३

अस्य- एतस्येन्द्रस्य । कर्णौ । वाजयध्यै- बलवृद्धयै । जुष्टामनु दिशम्- सेवितासु सर्वासु दिक्षु ।

मन्दयध्यै- तर्पयितुम् । प्र- प्रकर्षेण । श्रावय- मन्त्रं श्रावय । उद्धावृषाणः- वर्षकः । तुविष्मान्-

बहुरूपसम्पन्नः । इन्द्रः- परमेश्वरः । राधसे- संसिद्धयै । नः- अस्मभ्यम् । अभयम् । सुतीर्था-

पवित्रभावनानि । च । करत्- करोतु ॥३॥

अच्छा यो गन्ता नाधमानमूती इत्था विप्रं हवमानं गृणन्तम्।

उप त्मनि दधानो धुर्याश्शून्सहस्राणि शतानि वज्रबाहुः ॥ ४.०२९.०४

सहस्राणि शतानि आशून्- प्रभूतान् प्राणाश्वान्। धुरि- रथवहनप्रदेशे। त्मनि- आत्मनि। उप
दधानः- धारयन्। वज्रबाहुः- वज्रपाणिः। नाधमानम्- याचमानम्। विप्रम्- मेधाविनम्।
हवमानम्- आह्वयन्तम्। गृणन्तम्- स्तुवन्तमुपासकम्। अच्छ- अभिलक्ष्य। इत्था- एवम्।
गन्ता- अभिगन्तेन्द्रः। अभयं करोतु ॥४॥

त्वोतासो मघवन्निन्द्र विप्रा वयं ते स्याम सूर्यो गृणन्तः।

भेजानासो बृहद्विष्यस्य राय आकाय्यस्य दावने पुरुक्षोः ॥ ४.०२९.०५

बृहद्विष्यस्य- महादीप्तस्य। आकाय्यस्य- समन्तात् स्तुतस्य। पुरुक्षोः- बह्वन्नस्य। रायः-
दानयोग्यधनस्य। दावने- दाने निमित्ते सति। भेजानासः- भजमानाः। मघवन्- धनवन्। इन्द्र।
त्वोतासः- भवद्रक्षिताः। विप्राः- मेधाविनः। ते- भवदीयाः। सूरयः- भासमानाः। गृणन्तः-
स्तुवन्तः। वयम्। स्याम- भवेम ॥५॥